
ПАДПІСАННЕ САЮЗНА- 
ГА ДАГАВОРА, ЯК ЧАКА- 
ЛАСЯ, 25 ЛІСТАПАДА НЕ 
АДБЫЛОСЯ. ЯГО ПРА- 
ЕКТ НАМЕЧАНА АПУБЛІ- 
КАВАЦЬ І АБМЕРКАВАЦЬ 
У ВЯРХОЎНЫХ САВЕТАХ 
РЭСПУБЛІК І САЮЗА. 


РАБОТУ СЁМАЙ СЕСІІ 
БЕЛАРУСКАГА ПАРЛА- 
МЕНТА ВЫРАШАНА ПРА- 
ДОЎЖЫЦЬ 10 СНЕЖНЯ І 
ЗАКОНЧЫЦЬ ПРАЗ ДВА 
ДНІ. 


ЯШЧЭ З АДНОЙ заявай 
за апошнія дні выступіла 


апазіцыя БНФ у беларускім 


парламенце. Крыху раней 
аналагічны дакумент падпі- 
салі 73 дэпутаты гэтага ж 
парламента -- яны стварылі 
фракцыю «За дэмакратыю 
і сацыяльны прагрэс». У 
сваю чаргу аб намечанай 
праграме дзеянняў заявіў 
Савет Міністраў рэспўблікі. 
Як бачна, супрацьстаянне ў 
вышэйшых органах улады 
Беларусі абвастраецца. Не- 
вядома толькі, ці дапаможа 
гэта змякчэнню крызісу ў 
эканоміцы, ад якога больш 
усяго пакутуюць людзі. 


У МЕНСК ПРЫБЫЛА 
ДЭЛЕГАЦЫЯ ЕЎРАПАР- 
ЛАМЕНТА. 


ПРЫНЯТЫ ЗАКОН «АБ 
АДУКАЦЫІ У РЭСПУБЛІ- 
ЦЫ БЕЛАРУСЬ». СПЕ- 
ЦЫЯЛЬНАЙ ПАСТАНО- 
ВАЙ ГЭТЫ ЗАКОН УВО- 
ДЗІЦДЦА Ў ДЗЕЯННЕ З 
МОМАНТУ ЯГО ПРЫНЯЦ- 


ЦЯ. 


ПАДПІСАНА ЭКАНАМІЧ- 
НАЕ ПАГАДНЕННЕ ПА- 
МІЖ БЕЛАРУССЮ І КАЗА- 
ХСТАНАМ. 


САЎМІН РЭСПУБЛІКІ 
ПАСТАНАВІЎ: ЗАБЯСПЕ- 
ЧЫЦЬ ПРОДАЖ УСІХ ТА- 
ВАРАЎ ТОЛЬКІ ЖЫХА- 
РАМ БЕЛАРУСІ. Незразуме- 
ла аднак, чаму беларускія 
пакупнікі, маючы на руках 
усе дакументы, не могуць на- 
быць неабходныя тавары, як 
і тыя, хто сюды выпадкова 
завітаў. 


7 
УРАЧЫ ХУТКАЙ дапа- 
могі Менска папярэдзілі аб 


магчымасці забастоўкі І 

Штотыднёвік Таварыства беларускай мовы імя Францішка Скарыны. 


Кошт 10 кап. (па падпісцы -- 5 кап.) “ 


Да 100-годдзя 
з дня нараджэння 


Максіма 
БАГДАНОВІЧА 





Свята Максіма ў стара- 


з : звароце не тлумачы а. 
жытнай Гародні. Стар. 2. з» роце не тлу Мц 


Рэха 





Феномен Пілсудскага 


У прэсе прамільгнула паведамленне карэспандэнта БЕЛТА, 
якое сапраўды можна лічыць сенсацыйным. Аказваецца, вя- 
домы польскі дзяржаўны дзеяч Юзаф Пілсудскі згодна З 
нядаўна знойдзенымі архіўнымі дакументамі з'яўляўся па 


: нацыянальнаму паходжанню беларусам. Прычым у адрозненне 


ад даволі значнай часткі беларускай шляхты канца ХІХ -- 
пачатку ХХ стагоддзяў ён гэтага не хаваў, ва ўсякім разе ў 
маладыя гады. Больш таго, нават стаўшы на чале польскага 
ўрада, ён нярэдка выступаў перад аўдыторыяй на добрай 


“беларускай мове, што, акрамя іншых захадаў, таксама дазволі- 


ла яму схіліць на свой бок большую частку беларускай інтэлі- 
генцыі. ... 

Такім быў пачатак. Далейшыя падзеі, аднак, перакрэслілі ўсе 
беларускія спадзяванні на добрае. Гаротная Беларусь, колькі 
яна дала суседзям сваіх таленавітых сыноў, якія потым аддзя- 
чылі Айчыну тым, што садзейнічалі яе асіміляцыі чужынцамі! 
Мала суцешнага, што гэта агульная якасць амаль усіх тых, хто 
па нейкіх прычынах самахоць пераходзіў у іншы народ. 


“Рэспубліка ноціцца ў бездань 


У беларускай прэсе надрукаваны зварот Сойма БНФ да народа 
Беларусі. У ім аналізуецца складаная палітычная абстаноўка ў рэ- 
спубліцы, прапануюцца шляхі выхаду з крызісу. У прыватнасці, 
адзначаецца, што колішняя залежнасць Беларусі ад Савецкай імпе- 
рыі «на вачах ператвараецца ў залежнасць ад Расіі». Вялікія яе 
выгоды і эканамічны патэнцыял не выкарыстоўваюцца, рэспубліка 
«копіцца ў бездань эканамічнага краху». Адказнасць за гэга цалкам 
ускладаецца на кіраўніцтва Вярхоўнага Савета і Савет Міністраў 
Беларусі, які называецца «ЦК КПБ у новым абліччы». 

Паколькі ўрад сам не падасць у адстаўку, рэспубліканскі парла- 
мент не заявіць аб самароспуску, БНФ прапануе законны шлях заме- 
ны скампраметаванай улады -- рэферэндум, закон аб якім уступае 
ў сілу ў наступным годзе. Лічыцца мэтазгодным паставіць пытанні аб 
датэрміновым роспуску Вярхоўнага Савета, адстаўцы Саўміна, на- 
цыяналізацыі маёмасці КПСС -- КПБ. Якія кайкрэтныя вынікі мо- 
гуць даць гэтыя меры -- роспуск, адстаўка, нацыяналізацыя -- у 


Да светлай даты 


Хутка споўніцца 100 гадоў з 
дня нараджэння нашага славута- 
га песняра Максіма Багданові- 
ча. Беларусь ужо святкуе гэты 
юбілей. Не стаяць убаку і 
беларусы замежжа. У прыватна- 
сці, вБеларускі Інстытут Навукі 
і Мастацтва ў Нью-Йорку пад 
кіраўніцтвам Вітаўта Кіпеля вы- 
даў прыгожую паштоўку з выя- 
вай Максіма. Уверсе друкуюцца 
радкі з «Пагоні»: 


Біце ў сэрцы іх -- біце мячамі, 


Не давайце чужынцамі быць! 

Ніжэй гэтая ж страфа паў- 
тараецца ў перакладзе на анг- 
лійскую мову. На другім баку 
паштоўкі на беларускай і англій- 
скай мовах напісана: «Да 100- 
годдзя ад нараджэння беларус- 
кага паэта Максіма Багданові- 
ча (1891--1917)». Адначасова 
выйшаў тут і вялікі каляровы 
плакат з падобным адлюстраван- 


нем. С. ЧЫГРЫН. 


Вітаем 
Юных 


чытачоў! 


У адным з папярэдніх нума- 
роў «Наша слова» паведамляла 
пра ініцыятыву Таварыства бе- 
ларускай мовы Савецкага раёна 
г. Менска, якое стала фундата- 
рам віктарыны «Піянера Белару- 
сі» -- «Зоркі Белай Русі». 
Ужо падведзены яе бынікі. Газе- 
та атрымала 430 лістоў і бан-- 
дэроляў з адказамі, малюнкамі і 
вершамі. 

Пераможцаў узнагародзілі га- 
давой падпіскай на перыядыч- 
ныя выданні: «Піянер Беларусі», 
«Дзеці і мы», «Бярозка». 

Таня Слінко з Баранавіч і 
Алёна Аколава з Дуброўна, Ма- 
рыя Драўніцкая з Мядзельскага 
раёна і Максім Шахрай з Мен- 
ска, іншыя вучні сталі сябрамі 
газеты Рэспубліканскага Тава- 
рыства беларускай мовы імя 
Ф. Скарыны «Наша слова». Мы 
спадзяёмся, што школьнікі 
будуць не толькі актыўнымі чы- 
тачамі «Нашага слова», але і 
актыўнымі змагарамі за сцвяр- 
джэнне роднай мовы, за пашы- 
рэнне яе ўжытку. ' 

«Піянер Беларусі» гатовы 
запрасіць дзетвару да ўдзелу 
ў новых конкурсах, а Таварыства 
беларускай мовы Савецкага раё- 
на -- падтрымаць ініцыятыву 
газеты грашыма. 

А.К. 

Выбранецкая 
інфармацыйная 
служба паведамляе 


2 лістапада ў прадстаўніцтве Савета Міністраў Рэспублікі Бе- 
ларусь у Маскве прайшло святкаванне Дзядоў. Арганізацыю і 
правядзенне ўзялі на сябе маскоўская суполка БНФ «Адра- 
джэнне» і Таварыства беларускай культуры імя Францішка Ска- 
рыны (ТБК). У святкаванні бралі ўдзел.каля 50 беларусаў, якія 
жывуць у Маскве. Прысутныя ўшанавалі памяць Кастуся Калі- 
ноўскага, Францішка Багушэвіча, Янкі Купалы і іншых вялікіх сы- 
ноў зямлі беларускай. Пасля адбыўся малебен за ўсіх загінуўшых 
беларусаў. Яго вёў Генадзь Прыбытка -- старшыня уніяцкай 
«дзесяткі». 

Як паведаміў намеснік старшыні ТБК спадар Генадзь Лех, 
арганізатары звярталіся ў дзесяць праваслаўных храмаў у Маск- 
ве, каб правесці набажэнства ў гонар вядомых беларусаў. Ды толь- 
кі ў адной царкве далі на гэта згоду, але паставілі свае ўмовы: 
набажэнства праводзіць а 7 гадзіне раніцы, а замест імёнаў 
Кастусь Каліноўскі і Янка Купала павінна гучаць «Канстанцін» 
і «Іван». У астатніх цэрквах увогуле адмовіліся мець справу з сяб- 
рамі ТБК. «Такое стаўленне да беларусаў у Маскве з'явілася для 
нас нечаканым»,- адзначыў спадар Лех. 


х ж ж 


10 лістапада ў сярэдняй школе М 12 горада Караляўца (Кё- 
нігсберг) намеснік старшыні БНФ спадар Юрый Хадыка прачытаў 
лекцыю на тэму «Уніяцкае мастацтва». З цікавасцю праслухалі 
лекцыю не толькі дарослыя, але і дзеці. Пасля спадар Хадыка рас- 
казаў пра падзеі на Бацькаўшчыне і адказаў на шматлікія пытан- 
ні. 


х ж ж 


Хаўрус беларускамоўных студэнтаў пры БДУ запрашае ўсіх 
жадаючых патраціць свой вольны час на клуб самадзейнай песні. 
Збор -- кожную сераду ў 210 пакоі галоўнага корпуса універсітэ- 
та а 19-й гадзіне. 


Хх “ж ж 


81 кастрычніка на філалагічным факультэце БДУ адбылася 
прэзентацыя газеты «Наша Ніва». Вечарыну адкрыў і вёў Адам 
Глобус. Бралі ўдзел супрацоўнікі газеты -- Алег Мінкін, Ігар 
Бабкоў і аўтар чацвёртага нумара «НН» Анатоль Сыс. Яны прачы- 
талі свае творы і расказалі пра дзейнасць беларускіх асяродкаў 
у Віленскім краі. Выступы перамяжоўваліся песнямі ў выкананні 
Алеся і Касі Камоцкіх. Пасля прэзентацыі адбыўся канцэрт 
бардаўскай песні, у якім бралі ўдзел Андрэй Мельнікаў, Вольга 
Акуліч, Валерый Пазнякевіч і іншыя. Прэзентацыя была наладжа- 
на Хаўрусам беларускіх студэнтаў БДУ. 


е к жо ж 


3 лісгапада сябры маладзёжнай арганізацыі «Выбранецкія 
шыхты» адзначылі Дзяды ў вёсцы Плябань Маладзечанскага раё- 
на, дзе ў 1864 годзе былі забітыя ўдзельнікі паўстання К. Калі- 
ноўскага і патаемна адпетыя ў мясцовым касцёле. На месцы іх 
пахавання на вясковых могілках «Талакою» быў устаноўлены 
камень. Выбранцы ўсклалі да яго белыя кветкі і запалілі свечкі. 

Крыху раней выбранцы правялі сустрэчу з мол аддзю Брэсцкага 
педагагічнага інстытута. Госці з Менска расказалі пра сваю дзей- 
насць, паказалі відэасюжэты пра слуцкую вандроўку і вячоркі, якія 
ўжо рэгулярна ладзяцца ў Менску, адказалі на пытанні. Вынікам 
сустрэчы з'явілася жаданне прысутных стварыць філію «Выбра- 
нецкіх шыхтоў» у Брэсце. 


ж ж ж 


У Лідзе маладзёжная суполка «Рунь» узнавіла на будынку бы- 
лой школы піяраў (цяпер гэта абсерваторыя) мемарыяльную дош- 
ку ў гонар Тэадора Нарбута -- удзельніка паўстання К. Калі- 
ноўскага. Старая дошка была знішчана падчас рэстаўрацыі бу- 
дынка. 


Маладзёжная арганізацыя «Выбранецкія шыхты» прапануе 
запісы беларускай музыкі: рок, поп, барды, фальклор, класіка. 
Кошт паслугі залежыць ад якасці запісу, тэрміну і складанасці 
заказу (напрыклад, зборка фанаграм). Выконваюцца заказы як 
на касетах кліентаў, так і арганізацыі (кошт касеты ў залежнасці 
ад якасці вырабу ад 21 да 45 рублёў). 

Атрымаць даведку і замовіць запісы можна па тэлефоне: 
77-18-17 (21--23, Сяржук); пісьмова: 220064, Менск, вул. Казін- 
ца, 9. 114, к. І, кв. 3, Сяржуку Альшэўскаму. 

Падрыхтавалі Вольга МІХАЙ ЛІК 
і Андрусь ВАШКЕВІЧ. 





ДА 100-ГОДДЗЯ З ДНЯ НАРАДЖЭННЯ 


К АЛЯНДАРНЫ МАРШРУТ 
святкаванняў паэтавых 
юбілеяў традыцыйны -- гэта 
Ялта, Ніжні Ноўгарад, Яра- 
слаўль, Кіеў, Львоў, Вільня, а 
на Беларусі -- Менск, Ракуцёў- 
шчына, Гародня. Сёлета да яго 
далучана яшчэ адна мясцінка 
-- Вяззе, што пад Асіповічамі, 
дзе колісь малы хлопчык Мак- 


сімка гасцяваў з маці і бра- 
тамі ў роднай цёткі Сцепаніды 
Апанасаўны Секержыцкай. 


Спланаваныя юбілейным аргка- 
мітэтам шматдзённыя мерапры- 
емствы, што праходзілі пры 
ўдзеле: міністраў, пісьменнікаў, 
дзеячаў мастацтва і культуры, 
падрабязна асвятляліся ў рэс- 
публіканскім друку. Пра адно 
самадзейнае свята, арганізава- 
нае саматужнікамі са Згуртаван- 
ня беларусаў свету, расказаў 
нядаўна Яўген Лецка ў натат- 
ках «Слаўны пераход альбо 
вандроўка па рускіх рэках да 
беларуса Максіма» (ЛіМ, Ле 46). 

гЁ вось яшчэ адна святочная 
падзея, прымеркаваная да 100- 
годдзя з дня нараджэння Мак- 
сіма Багдановіча, - Дні Беларус- 
кага фонду культуры (11-13 
лістапада) у Гародні,-- горадзе, 
дзе пражыў будучы паэт з чэрве- 
ня 1892 па канец 1896 года і 
дзе яго напаткала непапраўнае 
гора -- смерць любімай мамы 
Марыі Апанасаўны. 

Дні фонду вялі намеснікі стар- 








Выступленне фальклорнага тэатра «Госціца» на сцэне тэатра лялек. 


вальнікі агледзелі экспанаты, па- 
гаварылі з мастакамі. У дар 
музею Багдановіча мастачка 
Лапіцкая перадала сваю пра- 
цу -- партрэт паэта. 

12 лістапада Дні фонду разгар- 
нуліся па садках, школах і 
прадпрыемствах горада і Грод- 
зеншчыны. Адбыліся паказ 
беларускіх мультфільмаў (рэжы- 
сёр-мультыплікатар Віктар Доў- 
нар), спектаклі батлеечнага 
тэатра, створанага пры музеі 
Максіма Багдановіча ў Менску 


Фота Яўгена КАЗЮЛІ. 


ціна Варзіева і рэжысёр Люд- 
міла Новік. Быў аб'яўлены дзі- 
цячы конкурс. Дзяцей падбі- 
ралі па тэмпераменту, эмацыя- 
нальнай рэакцыі, знешніх і 
музычных даных (голас і слых), 
пераважна беларускамоўных. 

Дзіцячы калектыў доўга не 
выходзіў «у людзі». Стаўка на 
хуткі сцэнічны поспех не рабі- 
лася, не робіцца і цяпер. Ака- 
залася, што Ларыса Сімаковіч 
-- тыповая адраджэнка, сваю 
задачу яна акрэсліла лаканічна: 


СВЯТА МАКСІМА Ў СТАРАЖЫТНАЙ ГАРОДНІ 


шыні БНФ Валерый Скварцоў 
і Алёна Багданава. Пры іх 
непасрэдным удзеле адбывалася 
прэзентацыя творчых калек- 
тываў, адкрываліся мастацкія 
выставы, адбываліся сустрэчы з 
моладдзю, праходзілі экскурсіі 
па горадзе, у гісторыка-археа- 
лагічны музей, у музей М. Баг- 
дановіча, на могілкі, дзе адбыло- 
ся ўскладанне кветак на магілу 
маці паэта. Такім чынам, дзя- 
куючы гэтым добрым людзям і 
іх памочнікам -- актывістам 
Гродзенскага фонду культуры, 
свята ўдалося, і падзея гэта 
закранула не адно чалавечае 
сэрца. Яна паслужыла нашаму 
адраджэнню, абуджэнню нацы 
янальнай свядомасці. 


Першым днём адбыліся ў тэат- 
ры лялек выступленні фальклор- 
нага тэатра Белдзяржтэлерадыё 
«Госціца» (мастацкі кіраўнік 
хормайстар Ларыса Сімаковіч, 
рэжысёр Людміла Новік) і ма- 


ленькага тэатра Таварыства 
беларускай мовы (мастацкі кі- 
раўнік і чытальнік Мікола 
Казачонак, выканаўца песень 


па словы Багдановіча Ігар Сігаў), 
-- у гэты ж час у фае тэатра 
была разгорнута выстава-кірмаш 
твораў народных мастакоў: ке- 
раміка, вырабы з саломкі, тка- 
ныя стужкі і паясы, іншыя рэ- 
чы. У другой палове дня адбы- 
лося адкрыццё выставы твораў 
жывапісу, прысвечаных Максі- 
му. Іх аўтары - М. Басалы- 
га, А. Кашкурэвіч, В. Маркавец, 
У. Уродніч, Л. Шчамялёў, М. Цу- 
дзік, А. Тарановіч, В. Свен- 
тахоўская, А. Панцюк. Навед- 


(рэжысёр і мастацкі кіраўнік 
С. Вітушка), выступленні фальк- 
лорнай групы «Літвіны» (ма- 
стацкі кіраўнік Уладзімір Бербе- 
раў, удзельнікі -- супрацоўнікі 
Заслаўскага запаведніка і сту- 
дэнты тэатральна-мастацкага 
інстытута і БДУ). 

Хвалюючай падзеяй сталі вы- 
ступленні фальклорнага тэатра 
«Госціца». І таму, што яго арты- 
сты -- дзеці, і таму, што тэатр 
гэты ўнікальны, аналагаў яму 
няма. Коратка спынюся на 


спецыфіцы тэатра, абапіраючы- 


ся, зразумела, на сваю гутарку 
з мастацкім кіраўніком Ларысай 
Сімаковіч. 

Перш за ўсё, «Госціца» -- не 
ансамбль народнай песні і танца, 
а фальклорны тэатр. Дзеянне 
на сцэне ўяўляецца як разгорт- 
ванне старажытнага абраду з 
характэрнымі для яго элемента- 
мі песеннага, харэаграфічнага 
і драматычнага мастацтва. Наву- 
чанне ў «Госціцы» цяжкае, пат- 
рабуе ад выканаўцаў майстэр- 
ства, уяўлення і натхнення. Ад- 
працоўваюцца рытуальныя аб- 


радавыя танцы і харэаграфіч- " 


ная тэхніка ў цэлым; спасці- 
гаюцца сэнс, мелодыя і рытміка 
народнай песні аж да адчування 
таго, што ў ёй закладзена. 

У Гародні «Госціца» паказала 
веснавыя, жніўныя і калядныя 
абрады з іх танцамі, песнямі і 
музыкай. Узнікла «Госціца» га- 
доў шэсць назад пад эгідай 
Белдзяржтэлерадыё (каму-каму, 
як не гэтай магутнай установе 
адраджаць народнае мастацт- 
ва!). Узначалілі тэатр хормай- 
стры Ларыса Сімаковіч, Валян- 


вяртанне да народных вытокаў; 
выхаванне новай, нацыянальна 
свядомай інтэлігенцыі; прапаган- 
да беларускага мастацтва. 

Часам «Госціца» выступае па 
тэлебачанні, часам дае кан- 
цэрты ў розных установах і тэат- 
ральных залах. Гурт прымаў 
удзел у Міжнародным фестыва- 
лі «Дзеці Арктыкі» (фінансаваў 
паездку аргкамітэт фестывалю). 
Сюды, у Гародню, «Госціца» 
прыехала за кошт БФК: У дзетак 
зношаныя строі, стаптаныя. лаяп--- -- 
цікі... І яшчэ адна праблема: 
прафесійна падрыхтаваныя чле- 
ны «Госціцы» («гатовыя» арты- 
сты), скончыўшы 10 класаў, 
павінны развітацца з мастацт- 
вам, бо іх нельга залічыць на ра- 
боту, ў штат тэатра,- зарплату 
дзецям у нас не даюць. Яны 
выступаюць, пакуль не выраслі і 
могуць хадзіць на рэпетыцыі па- 
сля заняткаў ў школе. 

«Госціца» трымаецца на го- 
лым энтузіязме дзяцей, іх баць- 
коў і кіраўнічак. Пры абыякава- 
сці 5 Белдзяржтэлерадыё. Пры 
абыякавасці нашага грамадства. 
Скажыце, дык ці патрэбны ўвогу- 
ле нам гэты тэатр сёння?! 

Я выслухала разважанні Ла- 
рысы Сімаковіч пра тое, што 
было б, калі б яна стала мілья- 
нерам: пэўна, што для «Госціцы» 
тады б надышоў «залаты век». 
На такой мінорнай ноце і закон- 
чу свой аповяд пра цудоўнае 
свята ў старажытнай Гародні, 
дзе самае яркае выступленне 
«Госціцы» адбылося, на маю 
думку, у музеі Максіма Багдано- 
віча. 


Ірына КРЭНЬ. 





«ПАХОДНЮ» ЗАПАЛІЛІ ВАЙСКОЎЦЫ 





-- Хачу заўважыць, што, ак- 
рамя мяне, вядучым беларускай 
старонкі ў акруговай газеце 
з'яўляецца вядомы літаратура- 
знаўца, старанны і руплівы збі- 
ральнік беларускага фальклору 
Іван Уладзіміравіч Саламевіч. 

--- Святаслаў Маркавіч, а 
як увогуле ўзнікла ідэя «Паход- 
ні»? Ці проста было зрабіць пер- 
шы крок? 

-- Многія беларусы. забыліся, 
што павінны шанаваць роднае 
слова, родную культуру. І, канеш- 
не, такіх людзей шмат у вайско- 
вым асяродку. Ды і тым, хто 
прыехаў з іншых рэспублік, не 
варта цурацца беларускай мовы 
і нашай гісторыі! Разважаючы 
пра гэта, і прыйшлі да рашэння, 
што нешта трэба рабіць. Першы 

крок... Які ён -- меркаваць чыта- 
чу. 

-- І ўсё ж такі, якім будзе 
полымя «Паходні»? Як ужо зараз 
выглядае беларуская старонка? 

-- Адкрывае «Паходню» рубры- 
ка «З нашае даўніны», якая мае 
невялікія падраздзелы -- «Хра- 
налогія» і «Геральдыка». Думаю, 
што важкасць іх падачы зразуме- 
лая. Многія даты беларускай гі- 
сторыі ўвогуле невядомы шырока- 
му колу людзей. 

А веды па геральдыцы бела- 
рускіх гарадоў?! Гэта ж таксама 
найвялікшая белая пляма ў нашай 
адукацыі. Ды і літаратуры ж па 
геральдыцы амаль што няма. 
Вядомая кніга Анатоля Цітова 
на гэтую тэму -- сапраўдная 
бібліяграфічная рэдкасць. 


Рэспубліканскі друк ужо 
змясціў паведамленне пра 
беларусізацыю газеты Чыр- 
ванасцяжнай Беларускай 
ваеннай акругі «Во славу Ро-' 
дины». З першага лістапада 
вайскоўцы пачалі друкаваце 
беларускую старонку «Па- 
ходня». Рыхтуе яе падпал- 
коўнік Святаслаў Асіноўскі. 
Якім жа будзе полымя «Па- 
ходні»? Аб гэтым і гутарка 
нашага карэспандэнта з 
ваенным журналістам. 


Ёсць у «Паходні» і раздзел 
«Родные слова». У першым вы- 
пуску ў ім змешчаны верш Мак- 
сіма Багдановіча «Пагоня». 


Толькі ў сэрцы трывожным 
пачую 

За Краіну радзімую жах,-- 

Успомню Вострую Браму 

Святую 

І ваякаў на грозных канях. 

Пагадзіцеся, што і небеларуса 
павінны ўсхваляваць гэтыя радкі. 
Бо ў іх шчырая, сардэчная ме- 
лодыя. 

Знойдуцца ў кожным выпуску 
«Паходні» і месца для народных 
дасціпных жартаў, рэцэптаў зна- 
камітых беларускіх прысмакаў. 
А значыць, «Паходню» заўва- 
жаць не толькі ў хвіліны сур'ёз- 
нага чытання, але і пад час кло- 
патаў на кухні ці адпачынку. 
І, пагадзіцеся, што слова, якое 
запала ў памяць неспадзеўкі, 
болей моцна засядзе, чым тое, 


што імкнуцца падаць ледзьве не 
пад прымусам. 

Пачаўшы з элементарнага, 
мы спадзяёмся, што прыйдзе час, 
калі першыя чытачы «Паходні» 
ўсур'ёз захопяцца і беларускай 
мовай, і багацейшай гісторыяй 
Беларусі. Таму ў полымя «Па- 
ходні» будзе і традыцыйнае 
адценне: інфармацыйна-даведач- 
нае. А гэта бібліяграфія слоў- 
нікаў і іншай літаратуры, а так- 
сама пераклад некаторых бела- 
рускіх слоў, якія здаюцца най- 
ольш складанымі. 

-- Вялікае вам дзякуй, Свята- 
слаў Маркавіч, за падрабязнае 
знаёмства з «Паходняй». Поспе- 
хаў вам на беларускай ніве. 

Распытваў 
Алесь КАРЛЮКЕВІЧ. 


«Наша слова», 41, 1991 





МАКСІМА БАГДАНОВІЧА 


ДЗЕ ПАХАВАНА МАЦІ МАЛАДАЯ 


Маці Максіма Багдановіча 
Марыя Апанасаўна з мястэчка 
Ігумен была ўнучкай праваслаў- 
нага святара Восіпа Малевіча. 
Гэтая акалічнасць і тлумачыць 
месца пахавання яе перад царк- 
вою на старых гродзенскіх мо- 
гілках па вуліцы Антонава. Яна 
памерла 4 кастрычніка 1896 
года ад скарацечных сухотаў. 
Прысутнічалі дома яе дзеці,-- 
Максіма бацька пасадзіў у кутку 
на крэселка, бо ён ранкам пачаў 
бегаць і смяяцца, а маці зранку 
стала дрэнна,- бацька пры- 
вёў лекара Канстанціна Сямакі- 
на, пасля святара Гродзенскага 
сабора (гэты сабор знаходзіўся 
у будынку Касцёла Вітаўта 
каля цэнтральнага пляца). Бы- 
лі дома сястра бацькі Марыя і 
сіротка Дарка... Бацька ва ўспа- 
мінах напісаў: «Похоронена она 
на православном кладбиіце в 
Гродно перед церковью, справа 
от дороги, не доходя немного до 
могилы с прекрасным памятни- 
ком с медальоном одного Грод- 
ненского головы, фамилиий ко- 
торого я теперь не помню...» 
(цытую па памяці). 

І мы не будзем напамінаць 
аматарам паэзіі М. Багдановіча 
гэтае прозвішча, носьбіт якога 
прыехаў ў Гародню ў паўстанне 
1863 года не з сяброўскімі наме- 
рамі, а каб выслужыцца і зрабіць 
кар'еру на горы і болі нашага 
народа. Але помнік той захаваўся 
і дапамог нам знайсці магілу 
Марыі Апанасаўны. Мы яе аб- 
клалі грудкамі зялёнай муравы 
і паставілі крыж з металёваю 
дошкаю, якую зрабіў Уладзімір 
Кіслы. Аляксандр Іванавіч (Лі- 
пень, Апанас Пятровіч Цыхун 
і я справілі ціхі абрад памінання 
за сцяною паўразбуранае цар- 
коўкі святое Марфы. Выпілі 
гарэлкі, якую мае сябры самі 
ўтварылі з яблычнага соку... 

Пра магілу Маці і гістарыч- 
ныя могілкі па вуліцы Антона- 
ва я пачала пісаць «калектыў- 
ныя» лісты ад 1984 года. Яны 
хадзілі па рэдакцыях і ўста- 
новах, губляліся... 

Да слова. Аляксей Канстан- 
цінавіч Каўка, аднёсшы адзін 
калектыўны ліст па адрасу ў 
Маскве, мне напісаў на паш- 
тоўцы такі верш: 


Паперыну ўжо праглынула 
аконца. 

Наўрад ці адтуль усміхнецца 
нам сонца. 


Хутчэй, чынадрал, гневам 
чорным наліты 
Цапных нацкуе на людзей 


паспалітых... 
Глухія канторы да слёз і 
маленняў. 
Ніхто нам ніколі не дасць 
выбаўлення. 


Адзін пісьменнік- бюракрат у 
часы застою сказаў сваім слуха- 
чам так: «Пішэця, паперка -- не 
карова, але ўрэшце і яна зары- 
кае...» 

ЧІлаЦак: 





М я 1981 


Для восьмага нумара часопіса 
«Полацак» характэрная адна аса- 
блівасць. Ён цалкам прысвечаны 
слаўнай полацкай зямлі. Шэраг 
матэрыялаў адлюстроўвае тыя ці 
іншыя векапомныя падзеі з гі- 
сторыі старажытнай Полаччыны. 

Пад рубрыкай «Наша гісторыя» 
змешчаны артыкул Г. Штыхава 
«Полацкія крывічы», які расказ- 
вае пра даследаванні курганоў по- 
лацкіх і смаленскіх крывічоў вы- 
датным беларускім археолагам 
А. Ляўданскім (расстраляны ў 


«Наша слова», 41, 1991 


. Так і з нашымі лістамі. На 
старых могілках, якія танулі ў 
смецці, сталі два разы ў год 
арганізоўваць нядзельнікі, і паці- 
ху яны пачысцелі. Пакутліва 
мы дайшлі да гэтага сціплага 
помніка з шэрага граніту з 
крыжам Ефрасінні справа і 
надпісам «Марыя Апанасаўна 
Багдановіч-Мякота -- маці паэ- 
та, 1869--1896», помнік паставі- 
лі скульптар Уладзімір Панця- 
лееў і архітэктар Анатоль Кап- 
цюг, абодва з Гародні. Якраз 
гэтым летам кааператыў «Дэ- 
кор» адрэстаўраваў царкву на 
старых могілках, у ёй па суботах, 
нядзелях і ў святы адбываюцца 
набажэнствы. Так атрымалася: 
дзяўчынка з гурту «Госціца» 
12» лістапада, калі ўскладалі 
на магілу кветкі, сказала: «Яна 
спіць перад Богам... Бог яе 
забраў на неба...» Над дзвяры- 
ма царквы ззяе абраз... Так. 
Яна на небе. Нарадзіла Белару- 
сі вялікага паэта. І ён на небе. 
Максім Багдановіч -- наш не- 
кананізаваны святы ... 

26 кастрычніка ў царкве і 
каля магілы святар Ілья з гро- 
дзенцамі маліўся ў памяць Ма- 
рыі Апанасаўны і ўсіх дзядоў, 
прадзедаў і нашчадкаў Багдано- 
вічаў, Мякотаў, "Галаванаў і 
Гапановічаў... за беларускіх лі- 
таратараў Івана і Антона Луц- 
кевічаў, за Вацлава Ластоўска- 
га, Янку Купалу, Якуба Коласа, 
Ларысу Геніюш, Зоську Верас, 
Пятра Бітэля. Спіс мы з Бяляц- 
кім Алесем і Акуліным Эдуар- 
дам, якія прыехалі ад музея 
паэта ў Менску, падалі даўгі, 
назвалі ўсіх, каго ўспомнілі. 
І так паўдня маліліся за вялізную 


духоўную сям'ю Максіма Багда- 
новіча, успамінаючы тых, хто 
на небе, жадаючы жыцця наш- 
чадкам. А пасля адбывалася 
грамадзянская паніхіда. Спяваў 
ход. І ў наступную нядзелю 
гарэлі знічкі на гранітным надма- 
гіллі перад царквой. І так будзе. 
Яна ж спіць перад Богам... 
І ціха думаў я: быць можа, 
Любоў, палёгшы у трунах, 
Перамагла і сцень і жах! 
Спачнеце ж... Вечна на 
старожу 
Амур і сумны і прыгожы. 
Так. Гэта паэзія Сына, яго 
несмяротная душа на старожу 
магілы маці. І хоць сам ён 
спіць пад пяцікутнаю зоркай у 
Ялце, і мы яшчэ не згарэлі 
ад сораму, што не знайшлі 
сродкаў і часу, каб паставіць 
яму на магіле чысты беларускі 
помнік. Але праху бацькоў аяп- 
лацілі сыноўскі доўг. 
Апошнім снег у вечным змроку 


тае, 

дзе пахавана маці маладая. 
Зямля святым барвенкам 

зацвітае, 

дзе пахавана маці маладая. 


А чорных птахаў вырай не 
ўзлятае, 

дзе пахавана маці маладая... 

І маці Беларусь... 

І крыж пахілы. 

І дзірванеюць могілкі, магілы... 

Не аддавайма магілы пад ка- 
лёсы і нажы бульдозераў і 
трактараў -- хоць тыя магілы, 
якія дачакаліся Рэспублікі Бела- 
русь! Прасуючы магілкі, выніш- 
чалі нацыянальную памяць, раз- 
буралі душы, ператваралі людзей 
ў нелюдзей. 
Данута БІЧЭЛЬ-ЗАГНЕТАВА. 





На здымку: дзеці з тэатра «Госціца» і паэтэса Данута Бічэль-Загне- 
тава ўскладаюць кветкі на магілу маці паэта Марыі Апанасаўны Баг- 
дановіч. 


! 


1937 годзе органамі НК УС), пра 
асаблівасці працэсу фарміравання 
крывічоў. 

: Пра тое, як праходзіў працэс 
станаўлення, адстойвання неза- 
лежнасці, усталявання не толькі 
знешніх, але і ўнутраных сацы- 
яльна-эканамічных і культурных 
сувязяў полацкага княства ў 
ХІ стагоддзі чытач даведаецца з 
артыкула «Полацкае княства ў 
ХІ стагоддзі», напісанага архео- 
лагам Сяргеем Тарасавым. 

Шырокаму колу чытачоў адра- 
саваны артыкулы Міхася Беля- 
мука «Эмблема на шчыце герба 
«Пагоня» -- пра паходжанне вы- 
явы конніка і крыжа на эмблеме 
«Пагоні» і Васіля Пуцко «Аб іконе 
Багамацеры Эфескай» -- пра ста- 
ражытны абраз, які быў дасланы 
з Канстанцінопаля ў Полацак як 
падарунак прападобнай Ефрасін- 
ні Полацкай. 

Пад рубрыкай «Памяць зямлі» 
часопіс працягвае публікаваць лі- 
сты Міколы Ермаловіча да Міха- 
ся Белямука і ўспаміны Яўгена 
Ціхановіча. У артыкуле Ларысы 
Касцюкавец «Полацкі сшытак» 
ідзе гаворка пра славуты музыч- 
ны рукапіс, які ў 1956 г. трапіў 


у бібліятэку Ягелонскага універсі- 
тэта, што ў Кракаве -- каштоўны 
помнік беларуска-польскай му- 
зычнай культуры ХУІ--ХХІІ 
стагоддзяў. 

Ілюстрацыі часопіса таксама 
тэматычна звязаныя з Полаччы- 
най. Сярод іх выявы Спаса-Еф- 
расіннеўскай царквы, прападоб- 
най Ефрасінні Полацкай, знака- 
мітага Сафійскага Сабора. 

Часопіс падае літаратурны пар- 
трэт вядомага беларускага паэта 
на эміграцыі Янкі Юхнаўца і пра- 
пануе чытачам некалькі яго вер- 
шаў. Друкуецца таксама падбор- 
ка вершаў Масея Сяднёва з цыкла 
«Біблейска-гіранічныя вершы» і 
заканчэнне нарыса Святланы Бе- 
лай «Максімава Яраславія». 

Напрыканцы, пад рубрыкай «З 
жыцця эміграцыі», змешчаны 
нататкі пра ХХІУ Кангрэс Бела- 
руска-амерыканскага Задзіно- 
чання (БАЗа), гадавы сход Кліў- 
лендскага аддзела БАЗа, інфар- 
мацыя пра падрыхтоўку беларусаў 
Чыкага да свята, прысвечанага 
юбілею Максіма Багдановіча, якое 
мелася адбыцца 20 кастрычніка 
гэтага года. 


Л. БАРШЧЭЎСКАЯ. 


«Грэшныя думкі на тэму беларускай мовы» -- 
так назваў свой артыкул адзін з таленавіцейшых 
пісьменнікаў беларускага замежжа -- Масей Сяднёў, 
аўтар шасці кніг паэзіі, двух раманаў, выдадзеных у 


ЗША і Нямеччыне. 


Пішы варыянт, свайго артыкула Масей Ларывонавіч даслаў 
мне ў лютым 1990 года. Не паспеў я адказаць на ліст спадара 
Сяднёва, як паштальён прынёс новы канверт з Амерыкі: «Шлю 
Вам тут трошкі іншы, лагаднейшы варыянт свайго артыкула». 
Я паспрабаваў аддаць артыкул М. Сяднёва ў друк. У рэдакцыях яго 
чыталі з цікавасцю, 'але друкаваць не спяшаліся, прапаноўвалі 


даць ліст пісьменніка 


пераказе. Рэдагаваць М. Сяднёва без яго даз- 
волу ў мяне не паднялася рука. 


Леташняй вясной па запрашэнні Васіля Хомчанкі Масей Ларыво- 
навіч упершыню пасля вайны наведаў Беларусь. Сустракаўся з сябра- 
мі, вёў перамовы аб выданні сваіх кніг. У Доме літаратара з вялі- 
кім поспехам прайшла яго вечарына. У час нашай сустрэчы я раска- 
заў М. Сяднёву аб прыгодах яго «Грэшных думак...» 


Сёлета да дня нараджэння М. Сяднёва (ён нарадзіўся І верасня 
1913 г.- Л. П.) я зрабіў яшчэ адну спробу “надрукаваць гэты ар- 
тыкул. Аддаў яго ў новую газету Савета Міністраў Беларусі - 
«Рэспубліка». Але там думкі пісьменніка палічылі сапраўды грэшнымі, 
таму артыкул і невялікую прадмову без згоды аўтара скарацілі і 
непісьменна адрэдагавалі. У такім выглядзе матэрыял пачалі лера- 
друкоўваць з «Рэспублікі» іншыя перыядычныя выданні. Выпраўляю- 
чы гэтую недарэчнасць, спадзяюся, што чытачы «Нашага слова» з 
цікавасцю пазнаёмяцца з поўным артыкулам М. Сяднёва. Ня“ле- 
дзячы на паўтарагадовую даўнасць ён актуальны і сёння. 


Леанід ПРАНЧАК. 


Артыкул М. Сяднёва друкуецца сучасным правапісам з заха- 
ваннем асаблівасцей мовы пісьменніка. 


Масей СЯДНЁЎ 





«Грэшныя думкі на тэму 


беларускай мовы» 


Знік НОСЬБІТ беларускай 
мовы -- сялянства, а з ім 
адыходзіць у нябыт і беларускае 
слова. Беларускае слова жыло, 
калі сялянства было непісьмен- 
ным, яно гаварыла на сваёй пры- 
роднай мове. Як толькі яно наву- 
чылася «грамаце», яно пачало 
здраджваць свайму слову на 
карысць мовы таго ці іншага су- 
седа. (Такая ўжо наша натура). 
Сённяшняе пакаленне --- гэта ўжо 
нейкае невыразнае пакаленне: 
ні сяляне, ні інтэлігенты. Гэтае 
невыразнае пакаленне -- ні кал- 
гаснікі, ні інтэлігенты -- у масе 
сваёй ужо не гаворыць па-бела- 
руску. Сказаць бы, не толькі 
не гаворыць, а і не ведае свае 
мовы. Нават пісьменнікі і тыя ў 
быце, не гавораць па-беларуску. 
Пішуць. на. ёй, а. не-.гавораць, 
Яна для іх толькі рабочая мова, 
пабочная, як бы няродная. Дзіў- 


'ны феномен, магчымы толькі хіба 


ў нас, беларусаў. Выходзіць, у нас 
яшчэ не склалася нацыяналь- 
ная інтэлігенцыя, нацыяналь- 
ная інтэлігенцыя ў поўным сэнсе 
гэтага слова. Інтэлігенцыя, якая 
не толькі гаварыла б па-бела- 
руску, а і дбала б пра сваё на- 
цыянальнае, задавала б тон. Я не 
гавару тут пра паасобных, не- 
шматлікіх дзеячоў беларускай 
культуры, яны ёсць, але яны па- 
куль што ў загоне і не могуць 
супрацьстаяць антыбеларускім 
сілам як вонкавым, гэтак і ў сва- 
ім жа, беларускім асяроддзі. 
Можа нехта нават .- падумаць, 
што беларус не бачыць патрэбы ў 
сваёй мове, не ўсведамляе ейнай 
неабходнасці. Ну што ж, ёсць лю- 
дзі і такіх паглядаў, але гэта 
ўжо або наўмысная прапаганда, 
палітыка, або поўнае неразу- 
менне свайго нацыянальнага пры- 
значэння самім жа  белару- 
сам. А беларусу ж наканавана 
быць беларусам, нават каб ён не 
хацеў ім быць, бо ж -- добра ці 
дрэнна -- ён нарадзіўся гэтакім, 
з'явіўся на свет Божы, і куды б ён 
ні пайшоў, да каго б ні прыставаў, 
да якой мовы, да якой культуры 
ні далучаўся б, ён усё роўна 
па прыродзе сваёй будзе заста- 
вацца -- можа нават не ўсведа- 
мляючы гэтага -- беларусам, а, 
галоўнае, яго гэтакім будуць лі- 
чыць, не зважаючы на ўсе высілкі 
прыстасавацца. Выхаду тут іншага 
няма, як толькі заставацца тым, 
кім ты ёсць. Праўда, беларус лю- 
біць, каб яго папхнулі, загада- 
лі, каб беларускую мову нехта 
ўвёў ва ўжытак дэкрэтна, як гэ- 
та было ў дваццатыя гады, пад- 
час гэтак званай беларусізацыі. 
(Гучыць парадаксальна -- бе- 
ларуса трэба беларусізаваць). 
Ага, пачалася палітыка беларусі- 
зацыі, я загаварыў па-беларуску, 
пачалася палітыка русіфікацыі, 
я не пратэставаў, а пачаў дапа- 
соўвацца да гэтай палітыкі, а то 
і сам уключыўся ў працэс гэтай 
русіфікацыі. Ды з'яву, якая запа- 
навала сёння ў пытанні белару- 
скай мовы, нельга вытлумачыць 
толькі палітыкай русіфікацыі, 
як нам гэтага не хацелася б. 


Палітыка русіфікацыі, безумоўна; 


згубная, яна зрабіла сваё, адмаў- 

ляць гэтага ніяк нельга, але не 
прызнаць факту нашай слабасці 
таксама нельга: мы за сваё не 
змагаемся, голасу свайго не па- 
даём, баімося -- ціхенькія, як 


бы і не існуем. Але ж мы, 
халерачка, існуем! Мы ж -- хоць 
тут здохні -- беларусы, у нас жа 
вунь і рэспубліка называецца бе-. 
ларускай. А што мы робім для гэ- 
тай беларускасці? Няшмат. Каб 
не тая славутая, раней сталін- 
ская, а цяпер ленінская нацыя- 
нальная палітыка, якой урад 
(хоць фармальна) мусіць прыт- 
рымлівацца, магчыма, не было б, 
па нашай руплівасці, нават і тых 
беларускіх. выданняў, якія мы ма- 
ем сёння... Прыкладам, пачалі б іх 
адно па адным зачыняць, я не 
ведаю, закрычэлі б мы, выказалі б 
сваю нацыянальную волю ці не. 
Возьмем такі факт. Тыражы 
беларускіх выданняў абразліва 
нізкія. У гэтым вінаваты не толь- 
кі «Саюздрук» ці нехта асабіста, 
а і мы самі. Чаму б нам, ска- 
жам, не падпісацца масава на ча- 
сопісы «Маладосць», «Полымя», 
«Крыніцу», на газету «ЛіМ», нават 
на тую ж «Звязду»,- глядзі, 
як падскочылі б тыражы гэтых 
выданняў! Гэта было б сведчан- 
нем нашага (ні чыйго, а нашага) 
клопату пра беларускую мову, 
культуру. Адно ўжо гэта падняло 
наш аўтарытэт як нацыі. 

Мы прывыклі каб намі кірава- 
лі, нам загадвалі. Сваёй волі мы 
не маем ці што? У час перабу- 
довы і галоснасці яе можна было б 
ужо і выказаць. Дык не -- маў- 
чым. Адных толькі гілевічаў і 
«Тутэйшых» замала -- трэба па- 
казаць свой характар усім, узняц- 
ца мусіць увесь народ за сваю род- 
ную мову, за сваю школу. 

Пасіўнымі застаюцца ў масе 
сваёй пісьменнікі, якія мусілі б 
нават з увагі на сваю прафесію 
выступіць у абарону свае мовы, 
свае культуры. Пытанне белару- 
скай мовы стаіць пагрозліва про- 
ста: або мы будзем карыстацца 
ёю -- і яна выжыве, або мы за- 
нядбаем яе -- і яна знікне. Мо- 
ва, на якой не гаворыць народ 
-- не мова. Народ, які зракаец- 
ца сваёй мовы -- не народ. На- 
род, які свядомы самога сябе, не 
цураецца свае мовы нават і пры 


самых цяжкіх умовах. Песімі- 

стычна? ц -- Не -- праўдзіва. 
Публікацыя 

1989 г. Л. ПРАНЧАКА. 


МОЙ РОДНЫ КУТ 





Мой родны кут, як ты мне мілы!.. 


Забыць цябе не маю сілы! 
Не раз, утомлены дарогай, 
Жыццём вясны мае убогай, 


К табе я ў думках залятаю 


І там душою спачываю. 


Я. КОЛАС. 


НА ЗДЫМКУ: дом у Альбуці, 
дзе ў 1890-1902 гадах жыў Я. 


Колас. 


Фота Яўгена КАЗЮЛІ. 
(БЕЛТА). 








Заява апазіцыі БНФ 


У «Народнай газеце» надрукавана Заява дэгута- 
таў Апазіцыі БНФ у Вярхоўным Савеце Рэспуб- 
лікі Беларусь. У Заяве дадзена ацэнка дзей- 
насці Вярхоўнага Савета Беларусі, «які зросся, 
з пракамуністычным урадам В. Кебіча і трапіў 
пад уплыў саўмінаўскай наменклатуры». Выказа- 
на патрабаванне стварыць новы ўрад -- народ- 


Беларускае Адраджэнне ў святле друку 





бамай 1]. Ж 


нага даверу, які змог бы патрабаваць «неад- 
кладнага прыняцця новага дэмакратычнага закона 
аб выбарах» у прафесійны беларускі парламент. 


Дэпутаты Апазіцыі абгрунтоўваюць неабход- 


насць правядзення палітыкі незалежнай еўрапей- 
скай краіны, захавання таварнага рынку і эканомікі 
ад разбурэння, увядзення сваёй валюты -- бела- 
рускага талера, а на пераходны перыяд -- купо- 
наў. «Нам трэба пазбягаць усялякіх саюзаў і су- 
польнасцяў,-- гаворыцца ў Заяве,-- што вядуць 
да рэанімацыі СССР». 


-аааааааааааааааыыыыыаыаааааааанакашчя Падручнікі 


Нядаўна мне пашчасціла па- 
знаёміцца з вельмі цікавым вы- 
даннем: «В. Пашкевіч. Фандамэн- 
тал Беларашн. Беларуская мова». 
Таронта, 1974, 1978. Гэта двух- 
томны падручнік беларускай мовы 
на базе англійскай, у аснове яко- 
га -- граматыка Браніслава Та- 
рашкевіча. Аўтар «Беларускай мо- 
вы» спадарыня Валянціна Пашке- 
віч жыве ў Канадзе. 

Рэцэнзаванне, навуковы ана- 
ліз падручніка -- справа спецы- 
ялістаў. Я ж толькі паспрабую па- 
дзяліцца сваімі ўражаннямі і мер- 
каваннямі аб гэтым цікавым да- 
паможніку для навучання роднай 
мове беларускіх дзетак на чужы- 
не. 


Найперш адзначу логіку і 
стройнасць будовы падручніка. 
Ён складаецца з дзвюх кніг. 
Першая кніга мае тры раздзелы, 
другая -- два. У І -- ІЎ раздзе- 
лах па шэсць частак -- кругоў: 
пяць кругоў -- новы навучальны 
матэрыял, шосты -- паўтарэнне. 
У апошнім, пятым раздзеле -- 
толькі новы навучальны матэрыял, 
далей падаюцца граматычныя таб- 
ліцы. У канцы кожнай кнігі 
змешчаны беларуска-англійскі і 
англійска-беларускі слоўнікі. 

Кожны круг аб'ядноўвае ўступ- 
ны тэкст для чытання ці гутар- 
ку, граматычныя правілы, прак- 
тыкаванні, тэксты для чытання, 


пераказу, разважанняў, завуч- 
вання на гамяць. Да тэкстаў 
далучаны слоўнічкі. Грама- 


тычны матэрыял групуецца ў свое- 
асаблівыя блокі, у якіх пададзе- 
ны фанетычныя і марфалагічныя 
правілы, звесткі аб правільным 
ужыванні слоў, будове сказаў, 
знаках прыпынку. Да прыкла- 
ду, у другім крузе змешчаны на- 
ступныя правілы (цытую па пад- 
ручніку, захоўваючы яго права- 
піс): «Склады. Падзел на склады. 


Пытальныя займеньнікі хто? 
што? Пытаньні й адказы. Злуч- 
нікі і (й), а, ды. Цяперашні 


час дзеяслова быць. Гэта, вось, 
тут і там». Круг 17: «Родны 


Наш адрас: 220005, г. Мінск, 


вул. Румянцава, 13. а” 
Тэлефон рэдакцыі: 33-17-83. 


“патрыятычнай 


склон назоўнікаў, множны лік. 
Вінавальны склон назоўнікаў, 
множны лік. Родны ск ін множ- 
нага ліку з лічэбнікамі 5--20. 
Родны склон множнага ліку пась- 
ля! шмат, мала, паміж. Беглыя 
галосныя о, ё або а, е. Творны 
склон назоўнікаў множнага ліку». 
Круг 29: «Даты. Выразы веку. 
Выразы часу. Прошлы час дзея- 
слова з злучнікам каб. Знакі пры- 
пынку па-беларуску. Важнейшыя 
выпадкі, калі трэба ставіць кос- 
ку». Такую інтэграванасць грама- 
тычнага матэрыялу назіраем у 
кожным крузе падручніка. 
Практыкаванні, разнастайныя 
па форме, змесце, мэтах, выдат- 


Выдадзена - 


ў 


на «працуюць» не толькі на выка- 
нанне канкрэтных граматычных 
заданняў, але і на пашырэнне 
слоўнікавага запасу вучняў і іх 
кругагляду. Тут мноства белару- 
скіх народных выслоўяў, прыка- 
зак, загадак, вершаў, ёсць цікавыя 
казкі і апавяданні. І што вельмі 
важна пры навучанні роднай мове 
-- усе практыкаванні аб'яднаны 
ідэяй. Найбольш 
гэта датычыць тэкстаў для чытан- 
ня. Ужо на пачатку курса, сярод 
невялікіх замалёвак пра сям'ю, 
школу, сяброўства, горад, нава- 
кольную прыроду і да т. п.-- ка- 
роценькія, дасціпныя і вельмі ж 
беларускія па духу загадкі, вер- 
шыкі, пацешкі В. Віткі, А. Дзе- 
ружынскага, І. Муравейкі. Пачы- 
наючы з дванаццатага круга, аў- 
тар знаёміць вучняў з такімі 
жамчужынамі беларускай паэзіі, 
як «Месяцы года» П. Панчанкі, 
«Куцця ў лесе» Н. Арсеньевай, 
«Спі, Алёнка» Л. Геніюш, «Па- 
гоня» М. Багдановіча, «Наша Бе- 
ларусь» і «Каб я князем быў» 
Я. Купалы, «Вялікдзень» з «Новай 
зямлі» Я. Коласа. А побач з такімі 
звыклымі ў чытанках апавядання- 
мі, як «Страшнае спатканне» 
Я. Коласа ці «На крызе» Я. Маў- 
ра бачым паэтычна-шчымлівую 
навелу У. Караткевіча «Сіняя-сі- 
няя...» У другой кнізе падручніка 


ёсць тэксты для чытання пра На- 
вагрудак -- першую сталіцу Вя- 
лікага Княства Літоўскага, пра 
беларускія рэкі, беларускую наф- 
ту, пра творчы подзвіг Францішка 
Багушэвіча і асветніцкую дзей- 
насць Ф. Скарыны... 
Патрыятычнае гучанне падруч- 
ніка ўзмацняе ілюстрацыйны ма- 
тэрыял. Маю на ўвазе копіі 
фатаграфій (назвы падаю ў пры- 
блізным перакладзе з англійскай 
мовы): «Вільня. Вострая Брама -- 
помнік ХУІ стагоддзя»; «Паэтка 
Наталля Арсеньева з групай 
удзельнікаў самадзейнасці на свя- 
це Незалежнасці 25 сакавіка 
1971 г. у Таронта»; «Ча тыдзень 


Канадзе 


Беларусі ля ратушы ў Таронта лу- 
нае беларускі бел-чырвона-белы 
сцяг»; «Нолацак. Сабор і царква 
св.- Ефрасінні, каля 1161  г.»; 
«Руіны Наваградскага замка», 
«Нафтавая свідравіна і нафта- 
перапрацоўчы завод у Рэчыцы»; 
«Возера Нарач»; «Выстава стара- 
жытнай беларускай кнігі ў Пуб- 
лічнай бібліятэцы ў Нью-Йорку. 
1967 г.». Усе прыведзеныя вышэй 
прыклады пераконваюць у тым, 
што падручнік, які тут разгля- 
даецца, не толькі навучае роднай 
мове. Гэта патрыятычная кніга, 
своеасаблівыя ўводзіны ў бела- 
русазнаўства. 

І яшчэ адна згадка. Спадары- 
ня Валянціна Пашкевіч зазна- 
чае ў прадмове: «Гэты падручнік 
беларускае мовы выдаецца за гро- 
шы беларускага грамадства ды з 
канадыйскай дапамогай ад імя 
дзяржаўнага сакратара Канады...» 
Думаю, у нас нягледзячы нават 
на сённяшнія эканамічныя хібы, 
магчымасцей для неадкладнага 
выдання добрых беларускамоў- 
ных падручнікаў куды больш. Тут 
сваю ролю арганізатара і нат- 
хняльніка працэсу Адраджэння 
павінна больш рашуча выканаць 
і рэспубліканскае "Таварыства 
беларускай мовы імя Ф. Ска- 
рыны. 

Рагнеда АЛЯХНОВІЧ. 
г. Менск. 


' чваўся, 


«БЕЛАРУСКАЯ 


МОВА 
І ЛІТАРАТУРА 


“Ў ШКОЛЕ» 


Адзінаццаты нумар часопіса 
«Беларуская мова і літаратура 
ў школе» адкрываецца фота- 
здымкам Міхася Чарота на во- 
кладцы. Да 95-годдзя паэта 


. складанага лёсу мы змяшчаем 


таксама філалагічны матэрыял 
«У сэрца я паранены, вольны 
птах падстрэлены...», метадыч- 
ную распрацоўку «Жыццё і тра- 
гедыя Міхася Чарота». Аналізу 
творчасці паэта, які раней замоў- 
прысвечаны артыкул 
«Дар Алеся Гаруна». 

Штонумар часопіс паглыбляе 
нашы веды пра жыццё і твор- 
часць Максіма Багдановіча. 
На гэты раз змяшчаем нататкі 
«З жыццяпісу Максіма Багдано- 
віча», артыкул «З роду Страці- 
мавых...» 

Шмат паэтычных імёнаў гу- 
чыць у распрацоўцы ўрока пад 
назвай «Агні кахання -- вечныя 
агні». 

Сярод матэрыялаў, якія мо- 
гуць зацікавіць шырокага чыта- 
ча, адзначу яшчэ публікацыю 
вядомага верша Максіма Багда- 
новіча «Пагоня» з падрабязным 
літаратурным разборам і вары- 
янтамі мелодый, на якія ён 
спяваецца, а таксама інтэрв'ю 
з 60-гадовым юбілярам Анатолем 
Вярцінскім. 


Іван ЖДАНОВІЧ, 
супрацоўнік рэдакцыі 
часопіса. 





Лякарня І 
чараўніцы Потахі 


БЯРОЗА. Маладое лісце 
збіраюць вясной, звычайна ў 
маі, сушаць у цені, пупышкі 
збіраюць ранняй вясной, калі 
яны яшчэ не распусціліся і 
ліпкія ад смалістых рэчываў. 
Пупышкі, якія сабраны зі- 
мой, лічаць у народзе мала- 
эфектыўнымі. Для нарыхтоў- 
кі пупышак звычайна зра- 
заюць маладыя галінкі, звя- 
зваюць іх у мяккія снопікі, 
сушаць на гарышчах ці нават 
у печах (напрыклад, пасля 
выпечкі хлеба) і затым пу- 
пышкі абіраюць з галінак ці 
проста аббіваюць. Сок збі- 
раюць ранняй вясной, над- 
разаючы дрэвы і ўстаўляючы 
трубкі або іншыя прыстаса- 
ванні для стоку. 

З бярозавых пупышак рых- 
туюць спіртавую настойку. 
Бяруць 30 г і болей пупышак 
прыкладна на І л 70” спірту. 
Гэту настойку прымаюць 3 
разы на дзень па 15-20 кро- 
пель на лыжцы вады пры 
язве страўніка, пры нястраў- 
насці, розных болях у страў- 
ніку, а таксама пры вадзянцы 
(якая ўзнікла ад запалення 
нырак), пры ўсякіх іншых ві- 
дах нырачных пакут, пры хва- 
робах скуры, мачавога пузы- 
ра. 

Ужываюць таксама адвар з 
бярозавых пупышак: 5--10 г 
на 1 шклянку вады і п'юць 
па 3 шклянкі на дзень у тых 
жа выпадках, як і настойку. 

Калі няма пупышак, то з 
такім жа поспехам ужываюць 
адвар ці напар маладога ліс- 
ця: 10 г на І шклянку вады. 
Лічыцца, што ўсе бярозавыя 
часткі (пупышкі, лісце, сок) 
маюць уласцівасць добра 
ўздзейнічаць на абмен матэ- 
рыі, выводзіць з арганізма 
ўсялякі баласт. Бярозавік лі- 
чыцца мачагонным сродкам. 

Калі няма пад рукой ні 
пупышак, ні лісця, ні соку, 
напрыклад, зімой, ужываюць 
адвар з маладых галінак. 
Такі адвар п'юць таксама пры 
вадзянцы, запаленні нырак, 
мачавога пузыра і пры камя- 
нях гэтых органаў. - 

ВАСІЛЁК СІНІ, АБО ПА- 
СЯ ЎНЫ. Ужываюць пялёст- 
кі васількоў у дозе І чайная 
лыжка на І шклянку кіпетню, 
настойваюць мінут 30. Пра- 
цэджваюць, п'юць па 1/3 
ці па 1/2 шклянкі 2--3 разы 
на дзень. Гэты напар пры- 
маюць пры хваробе нырак і 
мачавога пузыра (запаленне 
нырак і мачавога пузыра, а 
таксама яго спазмах і ката- 
ры). Аўтар падкрэслівае аса- 
бліва супрацьспазматычныя 
ўласцівасці васількоў. 

Пры затрымцы мачы ў вы- 
ніку запалення мочапалавых 
органаў ужываюць гарачы 
адвар з наступнай сумесі 
траў: пялёсткі васількоў -- 
10 г, кораня бузіны травяні- 
стай -- 15 г, рыльцаў кукуру- 
зы - 10 г, лісця талакнянкі 
-- 15 г, травы хвашчу - 5 г, 
травы грыжніку - 10 г і бя- 
розавых пупышак -- 15 г. Усё 
змешваюць, рыхтуюць адвар 
і выпіваюць за дзень за 5 
разоў. 


РЭДАКЦЫЙНАЯ КАЛЕГІЯ 
Рэдактар Эрнэст Ялугін. 








Сябры калегіі: Янка Брыль, Анатоль Бутэвіч, Ніл Гіле- 
віч, Уладзімір Дамашэвіч, Алесь Камароўскі, Анатоль 
Клышка, Алег Куліцкі, Уладзімір Ламека, Уладзімір 
Содаль, Алесь Траяноўскі, Генадзь Тумаш, Яўген Цума- 
раў, Генадзь Цыхун, Міхась Шавыркін. 
Адказны сакратар Анатоль Сілянкоў. 


ЫЫ 


Аўтары надрукаваных матэрыялаў адказваюць за дакладнасць фактаў і іншых звестак. 


Пункт гледжання аўтара 


Рукапісы рэдакцыя пе рэдэнзуе і назад не вяртае. 


неабавязкова можа адпавядаць меркаванню рэдакцыі. 


МВПА імя Якуба Коласа. 
Мінская паліграфічная фабрыка 


Наклад 5.058 паасобнікі. Зак. 2469. 


«Чырвоная Зорка». 
індэкс 74975. 


